

مولانا سیف الرحمن الفلاح

قسط نمبر ۱

قبروں کو نیچتہ بنانے کے متعلق قرآن و سنت کا فیصلہ

قبر پرستی کی ویا

شُرک ایک ایسی نملک مرض ہے۔ کہ اس کے ہوتے ہوئے انسان کی تمام عبادت حاب میں مل جاتی ہے۔ جب سے نوع انسان کی تخلیق ہوئی ہے۔ اس وقت سے شیطان ملعون اس اشرف المخلوقات کو عقیدہ توحید سے منحرف کر کے شرک میں مبتلا کرنے میں مصروف ہے۔ اس کے دام تزیور سے محفوظ رکھنے اور شرک کی گند کی سے بچانے کی خاطر اللہ تعالیٰ نے لائعداد انبیاء و رسل کو بنی نوع انسان کی جانب بھیجا۔ سب سے آخر میں حضرت محمد صلی اللہ علیہ وآلہ وسلم کے وجود مسعود سے مشرف کیا۔ اور آپ پر وحی کا نزول فرمایا۔ اس وقت خانہ خدا بتوں کی گندگی سے بھرا پڑا تھا۔ ہر قبیلہ کے الگ الگ اور ہر کام کے لئے الگ الگ بت مقرر تھے۔ کسی کو بارش برسانے والا مانتے تھے۔ کسی کو رازق تصور کرتے تھے۔ اور کسی کا اولاد پر مکمل کنٹرول سمجھتے تھے۔ مگر آنحضرت صلی اللہ علیہ وآلہ وسلم نے اس جاہل قوم کو شرک کی گندگی سے پاک کر کے عقیدہ توحید سے روشناس کیا۔ بتوں کی بیچارگی اور عاجزی کا ذکر کیا۔ اور اللہ رب العزت کی قدرت اور شہیت سے روشناس کیا۔

چنانچہ نبی اکرم صلی اللہ علیہ وآلہ وسلم کی حیات طیبہ میں جزیرہ عرب شرک کی نجاست سے پوری طرح پاک ہو گیا۔ مگر آپ کی رحلت کے بعد شیطان نے پھر دجل و فریب کے جال میں مسلمانوں کو پھینسا کہ شرک پر لگایا۔ چنانچہ قبر پرستی بہت پرستی، ہوس پرستی، زہر پرستی اور نفس پرستی وغیرہ کی صورت میں دوبارہ اس کا بیج بویا۔ اور اب قیامت تک اس کی آبیاری کرتا رہے گا۔ چنانچہ آج مسلمان قوم بزرگوں کی تعظیم کی صورت میں قبر پرستی میں مبتلا ہے۔ حالانکہ ہر زمانہ میں بزرگان دین اور ائمہ کرام نے اس سے سختی سے منع کیا ہے۔ امام ابن تیمیہ نے ساری عمر شرک کے خلاف قلمی اور لسانی جہاد کیا۔ ان کا ایک رسالہ کتاب التزیارۃ اس کی پوری پوکا

عکاسی کرتا ہے۔ یہی وہ رسالہ ہے جس کو اردو کے قالب میں چھانے کی مجھے سعادت حاصل ہوئی ہے۔ جو ماہنامہ ترجمان الحدیث میں قسط وار شائع ہونا رہا ہے۔

یہ دوسرا سالہ ہے۔ جس کا ترجمہ کرنے کے لئے قلم ہاتھ میں تھا ہے۔ یہ بھی مترک و بدعات کی تردید میں ہے

رسالہ شرح الصدور

یہ امام محمد بن علی بن عبداللہ جو امام شوکانی کے نام سے مشہور ہیں۔ کی تصنیف ہے۔

آپ بارھویں صدی ہجری کے ربیع الآخر کے لگ بھگ پیدا ہوئے۔ اور تقریباً پون صدی

مصنف کے حالات کی ایک جھلک

نیک اپنی علمی ضیاء سے کائنات الارضی کو منور کرنے کے بعد ۱۲۵۰ھ کو اپنے خالق حقیقی کے بلاو پر عالم آخرت کو سدھار گئے۔ آپ نے صغیر سنی میں ہی قرآن کریم کو زبانی یاد کر لیا۔ بعد ازاں متعدد اساتذہ کے سامنے زانوئے تلمذ طے کیا۔ ان سے علم تجوید، قرأت، تفسیر قرآن اور حدیث کا علم مکمل حاصل کیا۔ پھر فقہ اصول فقہ، علم بلاغت، منطق، ادب اور علم مناظرہ میں مہارت تامہ حاصل کی۔ آپ نے کسی علم کو بھی ادھورا نہیں چھوڑا۔ اس کا نتیجہ یہ ہوا۔ کہ آپ اپنے معصروں سے علوم شریعت میں گونے سبقت لے گئے۔ تحصیل علم سے فارغ ہو کر مسند تدریس پر براجمان ہوئے۔ اور ساتھ ساتھ اشہب قلم کو میدان قرطاس میں دوڑانے لگے۔ ساری عمر یہی مشغلہ رہا۔ حتیٰ کہ ان کے خفیو مالک کی طرف سے موت کا بلا لایا گیا پھر سب کچھ چھوڑ کر اپنے خالق حقیقی سے جا ملے۔ تغمده الله برحمتہ الواسعۃ۔

آپ کی تدریس اور تصنیف سے بے شمار اور لاتعداد لوگوں نے فائدہ حاصل کیا۔ آپ کی تصنیفات کی فہرست کافی طویل ہے۔ ان میں سے چند مشہور کتب مندرجہ ذیل ہیں۔
۱۔ نیل الادفار شرح منقذی الاخبار۔ ۲۔ ارشاد الفحول فی علم الاصول ۳۔ الدر النضیدی فی اخلاص کلمۃ التوحید ۴۔ مفید المستفید فی رد علی من انکر الاجتہاد من اهل التقليد ۵۔ رسالہ شرح الصدور فی تحريم رفق القبور۔

مصنف نے اس رسالہ میں یہ ذکر کیا ہے۔ کہ جب کبھی

اس رسالہ کا موضوع

مسلمانوں کا کسی مسئلہ میں آپس میں نزاع پیدا ہو جائے

تو اس کا فیصلہ کتاب اللہ اور سنت رسول اللہ سے کرایا جائے۔ کیونکہ کتاب و سنت ہی صحیح معنوں میں عادل، قاضی اور حج ہیں۔ کیونکہ حق و باطل کی تمیز کے لئے یہ کسوٹی ہیں۔ عالم، مجتہد

اور علامہ سبھی پر تنقید اسی کسوٹی سے کی جاسکتی ہے۔ پھر اس مسئلہ کا ذکر کیا ہے۔ کہ قبروں کو اوجھا کرنا اور ان پر گنبد بنانا شرعاً ناجائز ہے۔ پھر یہ ذکر کیا ہے۔ کہ قبروں پر گنبد وغیرہ جو نظر ان کا مسالہ کرنا مسلمانوں پر فرض ہے۔ اور انبیاء علماء اور صلحاء کی قبروں کو سجدہ گاہ بنانا ممنوع ہے۔ ایسا کرنے والا ملعون ہے۔ آخر میں بتایا کہ اس سے کئی فتنے ابھرتے ہیں۔ اور کئی بدعات اس کی کوکھ سے جنم لیتی ہیں۔ اور یہ ترک کا سب سے بڑا ذریعہ ہے۔ اللہ ہمیں ان فتنوں سے محفوظ رکھے۔ اب ہم اس رسالہ کا اردو ترجمہ فارغین کرام کی خدمت میں پیش کرنا چاہتے ہیں۔

ترجمہ شرح الصدور

الحمد لله رب العالمين والصلاة والسلام على سيد المرسلين وعلى آله

المطهرين وصحبه المكمين

نزع کو ختم کرنے کا طریقہ

ابا بعدا آپ کو یہ علم ہونا چاہیے۔ کہ جب مسلمانوں کا باہمی کسی مسئلہ میں اختلاف پیدا ہو جائے۔ کہ آیا

یہ بدعت ہے یا سنت۔ مکروہ ہے۔ یا مستحب۔ حرام ہے یا حلال وغیرہ تو حضور اکرم صلی اللہ علیہ وسلم کے مبارک عہد سے آج تک یعنی چوداں صدیوں تک مسلمانوں کے سلف اور خلف اس معاملہ میں متفق رہے ہیں۔ کہ جب ائمہ مجتہدین کا دین کے کسی مسئلہ میں اختلاف پیدا ہو جائے۔ تو اس کے فیصلہ کے لئے کتاب و سنت کی طرف رجوع کیا۔ اور ان دونوں کا فیصلہ ناطق اور قاطعی ہو گا۔ چنانچہ اللہ رب العزت کی مقدس کتاب اس امر کی شہادت دیتی ہے۔

فان تنازعتم في شئ فردوه الى الله والرسول (النور ۵۸)

اگر دین کے کسی مسئلہ میں (تمہارا آپس میں نزاع پیدا ہو جائے۔) تو اسے ختم کرنے کے لئے اللہ اور رسول صلی اللہ علیہ وسلم کی طرف رجوع کرو۔ اللہ کی طرف لوٹانے کا مطلب یہ ہے۔ کہ اس کی کتاب کا فیصلہ تسلیم کرو۔ اور اس کے رسول کی طرف لوٹانے کا مطلب یہ ہے۔ کہ آنحضرت صلی اللہ علیہ وآلہ وسلم کے دنیا سے رحلت فرمانے کے بعد آپ کی سنت مبارک کے فیصلہ کے سامنے سر تسلیم خم کیا جائے۔ چنانچہ اس امر میں تمام مسلمان متفق ہیں۔ چنانچہ جب کوئی ایک مجتہد کہے۔ کہ یہ کام حلال اور مشروع ہے۔ اور دوسرا اس کی حرمت پر مہر ثبت کرے۔ تو دونوں میں سے کسی ایک کو دوسرے پر برتری اور فوقیت حاصل نہیں ہوگی خواہ اس کا علم دوسرے سے زیادہ ہو۔ یا اس سے عمر میں بڑا ہو۔ یا اس کا زمانہ مقدم ہو۔ اس کی وجہ یہ ہے۔ کہ وہ دونوں اللہ کے بندے ہیں۔ اور دونوں شریعت مطہرہ کے احکام کے

پابند ہیں۔ اور جو کچھ اللہ کی کتاب اور سنت رسول بیان کرتی ہے۔ اس کے مطابق عبادت کرنے کے پابند ہیں۔ ان سے وہی کچھ مطلوب ہے۔ جو اللہ کے دیگر بندوں سے مطلوب ہے کسی کا علامہ ہونا اور درجہ اجتناد پر فائز ہونا یا اس سے بھی بلند و بالا مقام پر فائز ہونا۔ اس سے شریعت کے وہ احکام جو اس نے اپنے بندوں کے لئے مشروع قرار دیے ہیں۔ ساقط نہیں کر سکتا۔

اسی طرح اس کو اس کے مکلف بندوں سے مستثنیٰ قرار نہیں

علماء اور عوام سب شریعت کے پابند ہیں

دیاجا سکتا۔ بلکہ عالم کا علم جو علموں میں ترقی کرتا ہے۔ اس کی ذمہ داریوں اور فرائض میں بھی اضافہ ہوتا ہے۔ لیکن عوام کے سر پر اتنی بڑی ذمہ داریوں کا بوجھ نہیں ہوتا۔ اگر ایسے نہ ہوتا تو اللہ تعالیٰ شریعت مطہرہ کے احکام لوگوں کے سامنے بیان کرنے کی ان کی ڈیوٹی نہ لگاتا اور حق کی وضاحت کے لئے ان کو مکلف نہ بناتا۔ حالانکہ اللہ عزوجل نے شریعت کی وضاحت ان کے لئے لگائی ہے۔ جیسے ارشاد باری تعالیٰ ہے۔

وَإِذْ أَخَذَ اللَّهُ مِيثَاقَ الَّذِينَ آذَنُوا كِتَابَ مِيثَاقِ بِلْتَسِمْ وَكَذَلِكَ تَكْتُمُونَكَ دَالَ عِلْمَانِ

اور جب اللہ نے اہل کتاب (یہود و نصاریٰ) سے عہد لیا۔ کہ تم اس کتاب کو لوگوں کے سامنے وضاحت سے بیان کرنا۔ اور اسے مت چھپانا۔ ایک اور مقام پر ارشاد فرمایا۔

إِنَّ الَّذِينَ يَكْتُمُونَ مَا آتَيْنَاهُم مِّنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي

الْكِتَابِ إِنَّهُمْ لَمِنَ الَّذِينَ يُلْعَنُونَ اللَّهُ دِيلْعَنُهُمُ الْاِعْمُونَكَ (البقرة ۱۹۷)

وہ لوگ جو ہماری نازل کردہ کھلی نشانیوں اور ہدایت کی باتیں جن کی ہم نے کتاب (قرآن کریم) میں پوری پوری وضاحت کر دی ہے۔ اس کے بعد ان کو کسی وقتی مصلحت کو مدنظر رکھ کر یا لوگوں سے ڈر کر چھپا لیتے ہیں۔ تو ان لوگوں پر اللہ کی لعنت برستی ہے۔ اور دیگر لعنت کرنے والے (فرشتے و عزیز) بھی لعنت کرتے ہیں۔

اگر ایسے نہ ہوتا۔ کہ جس شخص کو اللہ تعالیٰ نے علم کی نعمت سے نوازا ہے۔ کہ وہ لوگوں کے سامنے اسے بیان کرے۔ تو اس کے لئے یہی کافی تھا۔ جو ہم ذکر کر چکے ہیں۔ کہ عالم لوگ دائرہ تکلیف سے کسی وقت خارج نہیں ہو سکتے۔ بلکہ اپنے علم کی بناء پر ان کو زیادہ مکلف بنایا بنایا ہے۔ جب وہ کسی گناہ کا ارتکاب کرتے ہیں۔ تو ان کا یہ گناہ اور جرم جاہل کے گناہ کی

نسبت زیادہ سخت ہوتا ہے۔ اور اس کی سزا بھی سخت ہوتی ہے۔ جیسے اللہ تعالیٰ نے اپنی کلام پاک میں فرمایا ہے۔ کہ جس شخص سے جہالت اور نادانی کی وجہ سے کوئی غلطی سرزد ہو جاتی ہے۔ اور جو عمدًا جان بوجھ کر کسی گناہ کا مرتکب ہوتا ہے۔ تو وہ دونوں ایک ہی قسم کی سزاکے مستحق نہیں۔ بلکہ ان کے گناہ کی نوعیت مختلف ہونے کی وجہ سے سزا کی نوعیت بھی بدل جائے گی۔ جیسے قرآن کریم کی کئی آیات میں علمائے یہود کے ارتکاب جرم کا ذکر آیا ہے۔ کہ انھوں نے اللہ کی شریعت کی مخالفت پر کمر باندھ ہی ہوئی تھی۔ حالانکہ تورات ان کے پاس تھی۔ اس کو خود پڑھتے۔ اور دوسروں کو اس کی تعلیم بھی دیتے تھے۔ چنانچہ متعدد مقامات پر ان کی اس برائی کا ذکر کیا گیا ہے۔ اور ان کو ڈانٹ ڈپٹ پلانی گئی ہے۔ جیسے ایک صحیح حدیث میں مذکور ہے۔ کہ آقائے نامدار حضرت محمد صلی اللہ علیہ وسلم نے فرمایا۔

سب سے پہلے ایسے عالم کو جہنم میں پھینکا جائے گا۔ جو لوگوں کو نیکی کا حکم دیتا ہے۔ لیکن خود اس نیکی سے محروم ہے۔ لوگوں کو برائی سے روکتا ہے۔ لیکن خود اس برائی میں مبتلا ہے۔

الغرض یہ بات واضح ہے۔ کہ علم کی کثرت اور اس کے حامل

علماء پر شریعت کی پابندیاں زیادہ ہیں

کا درجہ عرفان تک پہنچنا اس سے شرعی امور اور فرائض کو ساقط نہیں کرتا۔ اور نہ اس میں تخفیف کا موجب بنتا ہے۔ بلکہ صاحب علم پر دیگر لوگوں کی نسبت زیادہ پابندی ہوتی ہے۔ ایسے کچھ مزید ایسے امور اور فرائض کو سرا انجام دینا ہوتا ہے۔ جن سے جاہل اور ناخواندہ لوگ مستثنیٰ ہوتے ہیں۔ اور اسے ایسے امور کا مکلف بنایا جاتا ہے۔ جن کی پابندی جاہل ^{کلیہ} ضروری نہیں۔ اس کا گناہ بھی عوام کی نسبت زیادہ سخت شمار ہوگا۔ اور اس کی سزا بھی زیادہ سخت ہوگی۔ جس شخص کو امور شریعت میں معمولی سی واقفیت ہوگی۔ وہ اس کی حقیقت سے انکار نہیں کر سکتا۔ اس سلسلہ میں قرآنی آیات اور احادیث نبوی اس قدر کثرت سے آئی ہیں۔ کہ اگر ان تمام کو جمع کیا جائے۔ تو ایک مستقل تصنیف اور بہت بڑی کتاب بن جائے گی۔ لیکن اس کے متعلق بحث و تمحیص کرنا ہمارا مدعا اور نصب العین نہیں۔ بلکہ اس سے ہماری عرض و غایت یہ ہے۔ کہ جیسے ایک جاہل امور شریعت کا پابند ہے۔ ویسے ہی ایک جید اور متبحر عالم پر شریعت کی پابندیاں عطا ہوتی ہیں۔ اور کتاب و سنت کی پیروی کرنا دونوں پر یکساں لازم ہے۔ اس کے ساقط یہ بھی وضاحت

کر چکے ہیں۔ کہ شریعت میں جاہل کے مرتبہ اور عالم کے مرتبہ میں کافی تفاوت ہے۔ کیونکہ شریعت کے بعض امور میں عالم کو مکلف بنایا گیا ہے۔ اور اس کی اہم ڈیوٹی شمار کی گئی ہے۔ اس کے برعکس جاہل کو اس کا مکلف نہیں بنایا گیا۔ اور نہ ہی اس کو اس کے فرائض میں گروانا گیا ہے۔

اس سے یہ بات ثابت ہو گئی۔ کہ باہمی کسی مسئلہ میں اختلاف کرنے والے علماء

ایک میجر عالم بھی غلطی کا پتلا ہے

یاد ان کے پیروکاروں اور اقتدا کرنے والوں میں سے کسی کو حق نہیں پہنچتا۔ کہ وہ کہے۔ کہ فلاں شخص کچھ کہہ رہا ہے۔ وہی حق ہے۔ کسی اور کی بات حق و صداقت پر مبنی نہیں۔ یا فلاں عالم کی بات فلاں عالم سے زیادہ مبنی برحقیقت ہے۔ اگر اسے کچھ علم و دانش ہے۔ تو اس پر لازم ہے۔ کہ اختلاف مسئلہ میں کتاب و سنت کی طرف رجوع کرے۔ کیونکہ جس کے پاس کتاب و سنت کی دلیل ہوگی۔ وہ حق پر ہوگا۔ اور اسے حق پر کہنا اولیٰ ہوگا۔ اور کتاب و سنت کی دلیل جس کے خلاف ہوگی۔ وہ غلطی ہوگا۔ اور اسے غلطی پر تصور کیا جائے گا۔ لیکن اس غلطی اور خطا کا اس پر کوئی گناہ یا عذر نہیں ہوگا۔ بشرطیکہ اجتہاد کرنے میں اس نے کوئی دقیقہ فرو گذاشت نہ کیا ہو۔ ایسی صورت میں اسے معذور تصور کیا جائے گا۔ بلکہ اسے اجتہاد کرنے کا اجر ملے گا۔ جیسے صحیح حدیث میں مذکور ہے۔

جب کوئی حاکم اجتہاد کے حقیقت حال سے آگاہ ہو جائے۔ تو اسے

عالم کو اجتہاد کرنے کا ثواب ملتا ہے۔

و گناہ ثواب ہوگا۔ لیکن اگر وہ اجتہاد کرنے میں غلطی کا شکار ہو جائے۔ تو پھر بھی اسے ثواب ہے۔ عوام نہیں کیا جائے گا۔ اسے اجتہاد کرنے کا ثواب ہوگا۔

تو آپ کو یہی بات جاننا کافی ہے۔ کہ خطا کرنے سے بھی اس کے فاعل

صداقت کا معیار کتاب و سنت ہے۔

کو ثواب سے محروم نہیں کیا جائیگا۔ مگر یہ ثواب صرف اجتہاد کے لئے ہے۔ جب کہ وہ اجتہاد کرنے میں خطا کر جائے۔ لیکن کسی دوسرے کے لئے اس وقت اس کی اتباع جائز نہیں ہوگی۔ اور نہ ہی اس کی معذوری کے مطابق معذور تصور کیا جائے گا۔ جیسا کہ اس کی طرح اسے ثواب نہیں ہوگا۔ بلکہ اس کے سوا باقی تمام لوگ جو امور شریعت کے مکلف ہیں۔ وہ خطا کے معاملہ میں اپنے امام یا بزرگ کی اقتداء ترک کر دیں۔ اور حق و صداقت کی طرف لوٹیں۔ حق و صداقت وہی ہوگا۔

جس پر کتاب و سنت کی ہر شے ہوگی۔ جب اپنی علم کا باہمی کسی مسئلہ میں نزاع ہو جائے۔ تو اس کے فیصلے کے لئے کتاب و سنت کی طرف رجوع کیا جائے۔ تو جس کے پاس کتاب و سنت کے دلائل ہوں گے۔ وہی حق پر ہوگا۔ خواہ وہ تنہا ہو۔ اس کے برعکس جس کے پاس کتاب و سنت کے دلائل مفقود ہوں گے۔ وہ باطل پر تصور ہوگا۔ اور خطا وار شمار ہوگا۔ خواہ انہوہ کثیر اس کا ہمنوا ہو۔ کسی عالم، متعلم یا کسی صاحب خرد کے لئے جائز نہیں کہ وہ کہے۔ کہ جس عالم کا پیروکار ہوں۔ پرچم حق اسی کے ہاتھ میں لہرا رہا ہے۔ خواہ کتاب و سنت کے دلائل اس کی تائید کرنے سے انکار کریں۔ یہ بہت بڑی جہالت، قابل مذمت نقصت اور دائرہ انصاف سے تجاوز ہے۔ اس لئے کتنی صداقت کی پہچان مردوں سے نہیں ہوتی بلکہ حق کی کسوٹی سے مردوں کو پہچانا جاتا ہے۔ کیونکہ یہ ایک یقینی امر ہے کہ مجتہد علماء اور ائمہ متفقین میں سے کوئی شخص معصوم نہیں اور جس کی معصومیت غیر یقینی ہے۔ اس سے غلطی سرزد ہونے کا ہر وقت امکان رہتا ہے۔ جیسا کہ اس کا کام صواب اور درست بھی ہو سکتا ہے کیونکہ کبھی تو وہ درست اور صحیح کام کرتا ہے اور کبھی اس سے خطا بھی ہو جاتی ہے۔ لیکن اس کی خطا اور ثواب کا پتہ لگانا کتاب و سنت کی کسوٹی کے بغیر ممکن نہیں۔ اس لئے اسے کتاب و سنت کے معیار سے چکھیں گے۔ اور اس پر تنقید کریں گے۔ اگر ان دونوں کے معیار کے مطابق ہوگا تو اس کی بات پر فہر ثواب ثبت کی جائے گی۔ اگر ان کے معیار کے مطابق نہیں ہوگا تو اسے خطا پر محمول کہا جائے گا۔ اس معاملہ میں قرین ادل سے لے کر آج تک نام اگلے پچھلے اور چھوٹے بڑے علماء متفق ہیں۔ جسے معمولی سا علم ہے وہ بھی اسے جانتا ہے اور معمولی سی معرفت رکھنے والا بھی اس سے آگاہ ہے۔

جو شخص اس بات کو تسلیم نہیں کرتا۔ اس ناقص علم کی حالت میں بحث کرنا بے معنی ہے۔ اس کا اعتراف نہیں کرتا۔ تو وہ اپنے نفس کو مجرم گردانے اور یہ جان لے کہ اس نے ایسے معاملہ میں غور و فکر کیا ہے جو اس کی شان کے خلاف ہے اور اس کی قدرت سے باہر ہے اور اس کا فہم اسے سمجھنے سے قاصر ہے۔ اسے چاہیے کہ اپنے قلم اور زبان پر پابندی لگائے۔ اور تفصیل علم میں مشغول ہو جائے۔ علوم اجتہاد حاصل کرنے کے لئے اپنے آپ کو وقف کر دے۔ وہ ایسا علم سیکھے۔ جس سے اسے کتاب و سنت کی معرفت میں مدد ملے۔ ان کے معانی کی پہچان ہو اور دلائل

میں تمیز کرنے کی قوت پیدا ہو۔ سنت اور اس کے متعلقہ علوم میں بحث و تمحیص کے لئے معاون ہوتا کہ صحیح اور ضعیف کے مابین امتیاز کر سکے۔ حدیث مقبول اور مردود کی تمیز میں اسے کوئی وقت پیش نہ آئے اور امت کے ائمہ کبار اور سلف اور خلف کی کلام پر غور و فکر کرنے کا موقع ملے تاکہ ان کے ذریعے اپنے مطلوب کو حاصل کرنے میں اسے کوئی دشواری پیش نہ آئے۔ اگر وہ ایسا نہیں کرے گا اور جو امور ہم پہلے ذکر کر چکے ہیں ان میں مشغول ہو جائے گا تو اس کا نتیجہ ندامت اور شرمندگی ہوگا۔ کیونکہ اس نے کوتاہی کی ہے کہ وہ ان علوم کو حاصل کرنے سے پہلے ہی اس میں مشغول ہو گیا۔ پھر وہ خواہش کرے گا کہ کاش! وہ لایینی بات کرنے سے باز رہتا اور جس بات کا اُسے علم نہیں اس میں مداخلت نہ کرتا۔ ہمیں یاد دہانی اکبر حضرت محمد صلی اللہ علیہ وسلم نے کیسا اچھا ادب سکھایا ہے۔ آپ نے فرمایا:

”اللہ تعالیٰ اس مرد پر رحم فرمائے جو اچھی بات کہتا ہے یا خاموش رہتا ہے۔“
یہ اس شخص کے متعلق فرمایا جو لائیدی اور ضروری علوم حاصل کرنے سے بیشتر علم کے بحر عمیق میں غوطہ زنی کرتا ہے۔ اور علماء سے تعصب اور ہٹ دھرمی کا مشغول بنائے رکھتا ہے۔ اور جس بات کا علم اسے نہیں اور نہ اسے سمجھنے کی اسے اہلیت ہے۔ اس کے صواب و خطا ہونے کے متعلق فیصلہ صادر کرتا ہے۔ نہ کوئی اچھی بات سیکھنے کی کوشش کرتا ہے۔ اور نہ اس کی زبان پر سکوت کی کیفیت طاری ہو سکتی ہے۔ تو ایسے شخص نے وہ ادب نہیں سیکھا حضور صلی اللہ علیہ وسلم نے سکھلانا چاہا۔

نزاع کی صورت میں کتاب و سنت کا فیصلہ ناطق ہوگا | جب ہماری ذکر کردہ عبارت سے یہ بات پایہ ثبوت کو پہنچ گئی کہ کسی مسئلہ میں باہمی نزاع اور اختلافات کی صورت میں کتاب اللہ اور سنت رسول کی طرف رجوع کرنا واجب ہے۔ جیسا کہ قرآنی نص اور مسلمانوں کا اجماع اس کے شاہد ہیں تو آپ کو معلوم ہو گیا کہ جو لوگ کہتے ہیں کہ علماء کی خطا معلوم کرنے کا کوئی اور طریقہ بھی ہے جبکہ کسی مسئلہ میں ان کا اختلاف اور نزاع پیدا ہو جائے تو تو یہ لوگ سراسر کتاب اللہ کی مخالفت کرتے ہیں اور اجماع امت کی خلاف ورزی کرتے ہیں آپ ذرا غور و فکر کریں۔ اللہ آپ کی صحیح رہنمائی فرمائے۔ وہ غلط بات کہہ کر گناہ

کا مرتکب ہوا ہے۔ وہ اس واضح غلطی کے باعث کیسی مصیبت میں پھنس گیا۔ اس کے تصور اور غلطی نے اسے کیسی پریشانی میں مبتلا کر دیا۔ اور اس بات نے جو کمنے کے لائق نہیں تھی۔ اسے کیسی تکلیف میں مبتلا کر دیا۔

میں نے اہل علم کے باہمی نزاع اور اختلاف کے متعلق جو ذکر نزاع کی ایک مثال کیا ہے۔ اس کی ایک واضح مثال بیان کرنا چاہتا ہوں۔

اور کتاب اللہ اور سنت رسول کی طرف اختلاف کی صورت میں رجوع کرنے کی کیفیت کا اظہار کرتا ہوں کہ صواب و خطا کو ہم جان لیں۔ اور ہمیں یہ معلوم ہو جائے کہ حق و صداقت کا پرچم کس کے ہاتھ میں ہے اور کذب و باطل کے پرچم کے نیچے کون ہے تاکہ حق کی پوری پوری پہچان ہو جائے۔ اور اسلام کا کوئی گوشہ مخفی نہ رہے۔ جب کسی شے کی کوئی مثال پیش کی جاتی ہے اور اس جیسی دیگر نظائر کو پیش کیا جاتا ہے تو حقیقت کی پوری پوری وضاحت ہو جاتی ہے۔ تاکہ ارباب عقل و دانش پر کچھ مخفی نہ رہے۔ مزید برآں ناخواندہ اور نادانف لوگوں کو بھی اس کی کچھ واقفیت ہو جائے۔ نیز اس مسئلہ کو جس کا ہم ذکر کرنا چاہتے ہیں۔ بطور مثال پیش کرتے ہیں اور جو کچھ ہم نے لکھا ہے۔ اس کی وضاحت مطلوب ہے۔ یہ مسئلہ وہ ہے جس کے متعلق ہمارے زمانے میں ہمارے شہر کے کچھ لوگوں میں تلخ کلامی ہوئی۔ خصوصاً آج کل جو کھینچا تانی ہے اس کے کچھ اسباب ہیں جو کسی سے مخفی نہیں۔

وہ مسئلہ ہے کہ کیا قبروں کو اونچا کرنا اور ان پر قبے بنانا جیسے لوگ مسجدوں پر قبروں

(جارے ہے)

پر گنبد وغیرہ بناتے ہیں جائز ہے یا نہیں؟